




નવસર્જન સંસ્કૃતિ

RNI No. GUJGUJ/2016/70752
NAVSARJAN SANSKRUTI

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

Volume : 09
Issue : 325
Dt.: 30-09-2025,
Tuesday
Page:04
Rs.00.50 paisa

EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

નાસભાગમાં ૪૧ ના મોત મામલે પોલીસનો આરોપ

વિજય જાણીજોઈને રેલીમાં મોડા આવ્યા જેથી ભીડ ભેગી થાય

વિજય સાંજે ૪.૪૫ વાગ્યે કડર જિલ્લામાં પહોંચી ગયા હતા, પરંતુ રેલી સ્થળ પર જાણીજોઈને મોડા પહોંચ્યા તેમજ પરવાનગી વિના રોડ શો કર્યા

(સંપૂર્ણ સમાચાર સેવા)કડર તમિલનાડુના કડરમાં ૨૭ સપ્ટેમ્બરની રાત્રે અભિનેતામાંથી નેતા બનેલા વિજયની ચૂંટણી રેલીમાં સર્જાયેલી નાસભાગ મામલે એફઆઈઆર નોંધાઈ છે. આ દુર્ઘટનામાં ૪૧ લોકોના મોત થયા હતા, અને ૮૦થી વધુ ઈજાગ્રસ્ત થયા હતા. એફઆઈઆરમાં ટીવીકે ચીફ વિજય અને તેમના પક્ષના ત્રણ અન્ય નેતાઓને આ દુર્ઘટનામાં જવાબદાર ઠેરવ્યા છે.

પોલીસે ટીવીકેના સચિવ મથિયાઝગન, રાજ્ય મહાસચિવ બુશી આનંદ અને રાજ્ય સંયુક્ત સચિવ સીટીઆર નિર્મલ કુમાર વિરૂદ્ધ

ભારતીય ન્યાય સંહિતાની કલમ ૧૦૫, ૧૧૦, ૧૨૫ (બી), ૨૨૩ અને તમિલનાડુ જાહેર સંપત્તિ અધિનિયમની કલમ ૩ હેઠળ કેસ નોંધ્યો છે. એફઆઈઆરમાં આરોપ મુકાયો છે કે, વિજયની રેલી માટે અગિયાર શરતો નક્કી કરવામાં આવી હતી, સુરક્ષા અને ટ્રાફિક વ્યવસ્થાપન માટે ૫૦૦ પોલીસ કર્મચારીઓ તૈનાત કરવામાં આવ્યા હતા. બપોરે ૧૨ વાગ્યે વિજયના રેલીમાં આગમનની જાહેરાત થતાં સવારે ૧૦ વાગ્યાથી જ સ્થળ પર ભીડ એકઠી થવા લાગી હતી. મથિયાઝગને ૧૦,૦૦૦ લોકોની ભીડ માટે પરવાનગી માંગી હતી, પરંતુ આ નાની

જગ્યામાં ૨૫,૦૦૦થી વધુ લોકો ઉપસ્થિત હતાં. એફઆઈઆરમાં વધુમાં જણાવ્યું કે, વિજય સાંજે ૪.૪૫ વાગ્યે કડર જિલ્લામાં પહોંચી ગયા હતા. પરંતુ રેલી સ્થળ પર જાણીજોઈને મોડા પહોંચ્યા. તેમજ પરવાનગી વિના રોડ શો કર્યો. વહીવટીતંત્ર દ્વારા રેલી માટે નક્કી કરાયેલી શરતોનું પાલન કરવામાં આવ્યું ન હતું, જેના કારણે જનતા અને ટ્રાફિક વ્યવસ્થાપનમાં પોલીસને અસુવિધા થઈ. વિજયની બસ સાંજે ૭ વાગ્યે વેલુથમીપુરમ પહોંચી, પરંતુ રેલીમાં પહોંચવામાં જાણી જોઈને વિલંબ કરતાં ભીડ સતત વધી રહી હતી.

પોલીસ અધિકારીઓએ મથિયાઝગન, બુશી આનંદ, અને સીટીઆર નિર્મલ કુમારને એલર્ટ આપ્યું હતું કે, ભીડના કારણે સ્થિતિ અંકુશ બહાર થઈ રહી છે, જેનાથી લોકોના શ્વાસ રૂંધાવા, શારીરિક જોખમ વધ્યું છે. પરંતુ ટીવીકેના નેતાઓએ આ ચેતવણીને અવગણી. એફઆઈઆર મુજબ, ટીવીકે નેતાઓના કાર્યકરોએ યોગ્ય રીતે વ્યવસ્થા કરી ન હતી. જેથી સ્થિતિ વણસી હતી. લોકો ઝાડની ડાળીઓ અને રસ્તાની બાજુમાં આવેલી દુકાનોના શેડ પર ચઢી ગયા. ઘણા ઝાડ પરથી નીચે પડ્યા હતા. ભીડમાં ફસાઈ ગયા હતા, જેના લીધે

નાસભાગ થઈ હતી.

FIR માં એમ પણ કહેવામાં આવ્યું છે કે વિજયને બપોરે ૩ વાગ્યાથી રાત્રે ૧૦ વાગ્યા સુધી કાર્યક્રમ યોજવાની પરવાનગી હતી, પરંતુ તે કડર જિલ્લાની સરહદમાં ચાર કલાક મોડા પ્રવેશ્યો હતો. આ વિલંબ જાણી જોઈને મોટી ભીડને રેલીમાં આકર્ષવા અને તેને રાજકીય બળ તરીકે રજૂ કરવા માટે કરવામાં આવ્યો હતો. હજારો લોકો વિજયની રાહ જોતા તડકામાં ઉભા હતા, જેના કારણે ઘણા લોકો હિડાઈડ્રેટ અને બેભાન થયા હતાં. આ નાસભાગમાં ૪૧ લોકોના મોત થયા હતા, જ્યારે ૮૦ થી વધુ લોકો ગંભીર રીતે ઘાયલ થયા હતા.



ટેરિફ મુદ્દે અમેરિકાને અબજોનું નુકસાન

ડોનાલ્ડ ટ્રમ્પની દાદાગીરી સામે ડ્રેગને બાંયો ચડાવી

ચીને આયાત અટકાવી દીધી હોવાના કારણે અમેરિકામાં સોયાબીનનું ઉત્પાદન કરતા ખેડૂતો મુશ્કેલીમાં મુકાયા છે

(સંપૂર્ણ સમાચાર સેવા)બેઈજિંગ અમેરિકાના પ્રમુખ ડોનાલ્ડ ટ્રમ્પની 'ટેરિફ દાદાગીરી'નો ચીને જડબાતોડ જવાબ આપ્યો છે. ટ્રમ્પે ચીન પર ટેરિફ ઝિંક્યો હતો, જેના જવાબમાં ચીને અનેક અમેરિકન ઉત્પાદનની આયાત અટકાવી દીધી હતી, જેના કારણે હવે તે ઉત્પાદનને લાગતી-વળગતી કંપનીઓ ભારે મુશ્કેલીનો સામનો કરી રહી છે.

ચીન સૌથી વધુ અમેરિકા પાસેથી સોયાબીન આયાત કરી છે, તેથી ચીનના વળતા જવાબની સૌથી વધુ અસર સોયાબીન સેક્ટર પર પડી છે. જ્યારે ટ્રમ્પે ચીન પર ટેરિફ ઝિંક્યો હતો, ત્યારે ચીને તાત્કાલીક સોયાબીન પર ૭૪ ટકા ટેરિફ લગાવી દીધો હતો. એટલું જ નહીં ચીને તેની ખરીદી પણ બંધ કરી નાખી હતી. મીડિયા રિપોર્ટ મુજબ, ચીને



આયાત અટકાવી દીધી હોવાના કારણે અમેરિકામાં સોયાબીનનું ઉત્પાદન કરતા ખેડૂતો મુશ્કેલીમાં મુકાઈ ગયા છે. સોયાબીનનો જથ્થો આગળ ન જતા ખેડૂતો હાલ આર્થિક સંકટનો સામનો કરી રહ્યા છે. રિપોર્ટ મુજબ, અમેરિકાએ ૨૦૨૪માં કુલ ૨૪.૫ કાઉન્સિલના સીઈઓએ કહ્યું કે, 'આયાત બંધ થવાના કારણે ખેડૂતો આર્થિક સંકટનો સામનો કરી રહ્યા છે.

એકલા ચીને ખરીદ્યું હતું, જોકે આ વર્ષે ચીને અમેરિકા પાસેથી સોયાબીનની ખરીદી સંપૂર્ણ ટાળી દીધી છે, જેના કારણે અમેરિકન ખેડૂતો કરોડો રૂપિયાના નુકસાનનો સામનો કરી રહ્યા છે. અમેરિકન સોયાબીન એક્સપોર્ટ કાઉન્સિલના સીઈઓએ કહ્યું કે, 'આયાત બંધ થવાના કારણે ખેડૂતો આર્થિક સંકટનો સામનો કરી રહ્યા છે.

ખેડૂતો સોયાબીનના પાકને લઈને ચિંતિત છે, કારણ કે પાક કાપવાનો સમય નજીક આવી ગયો છે. સોયાબીનના વેપાર માટે બંને દેશો વચ્ચે અનેક વખત બેઠક યોજાઈ છે, જોકે તેનું કોઈ નિવેડો આવ્યો નથી.' ટ્રમ્પે થોડા દિવસ પહેલા કહ્યું હતું કે, ચીન સાથે સોયાબીન મુદ્દે સમજૂતી નહીં થાય તો તેઓ ખેડૂતોને રાહત પેકેજ આપી શકે છે. તો ખેડૂતોએ કહ્યું છે કે, રાહત પેકેજના કારણે માત્ર થોડો સમય જ ઉકેલ આવી શકે છે, તેનાથી કાયમી ઉકેલ નહીં આવે. મીડિયા રિપોર્ટ મુજબ, ચીન શરત મૂકી છે કે, અમેરિકા અયોગ્ય ટેરિફ હટાવશે, પછી જ સોયાબીનની ખરીદી પર વિચારણા કરશે. ટ્રમ્પના ટેરિફ એટેક માત્ર ચીને સોયાબીન સહિત જુવાર, મકાઈ, કપાસ અને દરિયાઈ ખોરાક પર પણ વળતો ટેરિફ ઝિંક્યો છે.

પોલીસ ધમકી આપનાર વ્યક્તિને શોધી રહી છે

અભિનેતા વિજય થલપતિને બોમ્બથી ઉડાવી દેવાની ધમકી

આ ધમકીના પગલે, ચેન્નઈ પોલીસે વિજય અને નીલાંકરઈ સ્થિત તેમના ઘરની સુરક્ષા સઘન બનાવી દીધી છે

(સંપૂર્ણ સમાચાર સેવા)કડર તમિલનાડુના કડરમાં તમિલગા વેત્રી કઝગમ (TVK)ની રેલીમાં ભાગદોડ થયાના બીજા જ દિવસે, પાર્ટીના વડા અને અભિનેતામાંથી નેતા બનેલા વિજય થલપતિના ચેન્નઈ સ્થિત નિવાસસ્થાનને બોમ્બથી ઉડાવી દેવાની ધમકી મળી. આ ધમકીના પગલે, ચેન્નઈ પોલીસે વિજય અને નીલાંકરઈ સ્થિત તેમના ઘરની સુરક્ષા સઘન બનાવી દીધી છે. હાલમાં, પોલીસ ધમકી આપનાર વ્યક્તિને શોધી રહી છે અને તેનો ઈરાદો શું હતો તે જાણવા માટે તપાસ કરી રહી છે. કડરમાં

ભાગદોડની ઘટના બાદ વિજય ચેન્નઈ પાછા ફર્યા હતા. ત્યારથી જ પોલીસે તેમના નિવાસસ્થાને સુરક્ષા વધારી દીધી હતી, પરંતુ બોમ્બની ધમકી મળ્યા બાદ ત્યાં ચેન્નઈ પોલીસ અને CRPFના જવાનોને તૈનાત કરવામાં આવ્યા છે. બોમ્બની ધમકી મળતા જ, બોમ્બ નિરોધક દળ ખોજી થાન સાથે તાત્કાલિક ઘટનાસ્થળે પહોંચી ગયું અને ફક્ત પ્રમુખના ઘરની ચારે બાજુ સઘન સુરક્ષા તપાસ કરવામાં આવી. જોકે, સર્ચ ઓપરેશનમાં કશું જ શંકાસ્પદ મળ્યું નથી. આ દરમિયાન, પોલીસે વિજયના સમર્થકો અને સામાન્ય લોકોને શાંતિ જાળવવા માટે અપીલ કરી છે. બીજી બાજુ,

ભાગદોડની ઘટનાને કારણે વિવિધ શ્લોકોમાંથી ટીકાઓનો સામનો કરી રહેલા વિજયે આ ઘટના પર શોક વ્યક્ત કર્યો છે અને પીડિત પરિવારોને ૨૦ લાખનું વળતર આપવાની જાહેરાત પણ કરી છે. શનિવારે, તમિલનાડુના કઠરમાં અભિનેતા અને તમિલગા વેત્રી કઝગમ (TVK)ના પ્રમુખ વિજયની ચૂંટણી રેલી દરમિયાન થયેલી ભાગદોડમાં ૪૦ લોકો માર્યા ગયા હતા અને ઘણા લોકો ઘાયલ થયા હતા. અધિકારીઓના જણાવ્યા મુજબ, આ મૃત્યુ પામેલા લોકોમાં ૧૦ બાળકો, ૧૭ મહિલાઓ અને ૧૩ પુરુષોનો સમાવેશ થાય છે. આ ઘટનામાં ૬૦થી વધુ લોકોની

સારવાર ચાલી રહી છે, જેમાંથી ૨ લોકોની હાલત ગંભીર છે. મુખ્યમંત્રી એમ.કે. સ્ટાલિન, ઉપમુખ્યમંત્રી ઉદયનિધિ સ્ટાલિન, વિપક્ષના નેતા એડાપ્પાઈ કે. પલાનીસ્વામી, ભાજપના નેતાઓ નૈનાર નાગેન્દ્રન અને કે. અન્નામલાઈ, VCKના વડા થોલ ચિરુમાવલવન, PMKN ટોચના નેતા અંબુમણિ રામદાસ સહિત ઘણા રાજકીય પક્ષોના નેતાઓએ હોસ્પિટલની મુલાકાત લીધી. રજનીકાંત અને મક્કલ નિધિ મધ્યમ (MNM)ના વડા કમલ હાસન સહિત અનેક હસ્તીઓએ આ દુર્ઘટના પર દુઃખ વ્યક્ત કર્યું.

ટીમ ઈન્ડિયાએ ટ્રોફી વગર જીતની ઉજવણી

બીસીસીઆઈએ ટીમ ઈન્ડિયાના ખેલાડીઓ અને સપોર્ટ સ્ટાફ માટે પ્રાઈસ મનીની જાહેરાત કરી

ભારતીય ખેલાડીઓએ મોહસિન નકવીના હાથે ટ્રોફી લેવાની (સંપૂર્ણ સમાચાર સેવા)દુબઈ સુર્યકુમાર યાદવના નેતૃત્વવાળી ટીમ ઈન્ડિયાએ ૨૮ સપ્ટેમ્બરના રોજ રવિવારે રમાયેલી એશિયા કપ ૨૦૨૫ની ફાઈનલ મેચમાં ધૂર વિરોધી પાકિસ્તાનને ૫ વિકેટથી હરાવી દીધુ અને રેકોર્ડ ૯મી વખત ઈન્ડિયા કપ જીત્યો. રિપોર્ટ્સ મુજબ એશિયા કપની પ્રાઈઝ મની આ વખતે ૨.૬ કરોડ રૂપિયા છે. જે ટીમ ઈન્ડિયાને મળશે. પરંતુ ચર્ચામાં તો બીસીસીઆઈની પ્રાઈઝ મની છે. કારણ કે બીસીસીઆઈએ ટીમ ઈન્ડિયાના ખેલાડીઓ અને સપોર્ટ સ્ટાફ માટે જે પ્રાઈસ મનીની જાહેરાત કરી છે તે એશિયા કપની પ્રાઈઝ મનીથી પણ લગભગ ૧૦ ગણી વધારે છે. બીસીસીઆઈએ એકસ પર એશિયા કપની પ્રાઈસ મનીની જાહેરાત કરી. આ દરમિયાન તેમણે પાકિસ્તાનને ભરપૂર ટ્રોફ વળાવ્યું.

સંદેશો પહોંચ્યા. ટીમ અને સહયોગી સ્ટાફ માટે ૨૧ કરોડ રૂપિયાની પુરસ્કાર રકમ. મીડિયા રિપોર્ટ્સ મુજબ ઓપરેશન સિદ્ધર વખતે ભારતીય સેના તરફથી જે મેપ દેખાડવામાં આવ્યો હતો તે મુજબ પાકિસ્તાન અને પાકિસ્તાન અધિકૃત કાશ્મીરમાં ૨૧ આતંકી કેમ્પો સિલેક્ટ કરાયા હતા. ટોસ હારીને પહેલા બેટિંગ કરવા ઉતરેલી પાકિસ્તાનની ટીમે ભારત સામે ૧૪૭ રનનો ટાર્ગેટ મૂક્યો હતો. સાહિબજાદા ફરહાને અડધી સદી ફટકારી હતી. પાકિસ્તાનની પહેલી વિકેટ ૮૪ રનના મનીની જાહેરાત કરી છે તે એશિયા કપની પ્રાઈઝ મનીથી પણ લગભગ ૧૦ ગણી વધારે છે. બીસીસીઆઈએ એકસ પર એશિયા કપની પ્રાઈસ મનીની જાહેરાત કરી. આ દરમિયાન તેમણે પાકિસ્તાનને ભરપૂર ટ્રોફ વળાવ્યું.

૧૪૭ રનનો ટાર્ગેટ પછા ભારત માટે એવા સમયે પહોંચી જોવો બની ગયો જ્યારે ૨૦ના સ્કોર પર ટીમે અભિષેક શર્મા, સુર્યકુમાર યાદવ અને શુભમન ગિલની વિકેટ ગુમાવી. ત્યારબાદ તિલક વર્મા, સંજૂ સેમસન અને શિવમ દુબેએ મજબૂત ઈનિંગથી ટીમ ઈન્ડિયાને જીત અપાવી. તિલક ૬૯ રન સાથે છેલ્લે સુધી નોટઆઉટ રહ્યો અને તેને પ્લેયર ઓફ ધ મેચનો એવોર્ડ પણ મળ્યો. મેચ જીત્યા બાદ ભારતીય ખેલાડીઓએ એસીસીના અધ્યક્ષ મોહસિન નકવીના હાથે ટ્રોફી લેવાની ના પાડી દીધી અને આ ડ્રામા લગભગ ૨ કલાક સુધી રહ્યો. ત્યારબાદ મોહસિન નકવી મેદાન છોડીને જતા રહ્યા અને થોડીવાર બાદ ટ્રોફી પણ ત્યાંથી ગાયબ થઈ ગઈ. બીસીસીઆઈએ પાકિસ્તાન પર એશિયા કપની ટ્રોફી અને મેડલ્સ ચોરવાનો પણ આરોપ લગાવ્યો છે. જો કે ભારતીય ખેલાડીઓની ઉજવણીમાં કોઈ પણ કમી જોવા મળી નહીં. સૂર્યા શિરોગે ટ્રોફી વગર જ એશિયા કપની જીતની ઉજવણી કરી.

ભારતીય ખેલાડીઓએ એક પણ મેચ હાર્યા વગર એશિયા કપ ૨૦૨૫ ટુર્નામેન્ટ જીતી હતી. BCCI એ ટીમ ઈન્ડિયાને આ પ્રદર્શન માટે ઈનામ આપ્યું છે. જ્યારે ભારતીય ખેલાડીઓને ટ્રોફી નહોતી લીધી પરંતુ ટીમ ઈન્ડિયાની જીતની ઉજવણી શાનદાર રહી હતી. ભારતીય કેપ્ટન સુર્યકુમાર યાદવ સાથે બધા ખેલાડીઓએ ટ્રોફી પકડી રાખવાની એક્ટિંગ કરી અને હવામાં હાથ ઉંચા કરીને વિજયની ઉજવણી કરી. ભારતીય કેપ્ટને સોશિયલ મીડિયા પ્લેટફોર્મ X પર ટીમના ઉજવણીનો ફોટો પણ શેર કર્યો, જેમાં ટ્રોફીનો ફોટો અલગથી એડિટ કરવામાં આવ્યો હતો. ફાઈનલ પછીનો એવોર્ડ સમારોહ પણ વિવાદોથી ભરેલો રહ્યો. ભારતીય ખેલાડીઓએ મોહસિન નકવી પાસેથી ટ્રોફી સ્વીકારવાનો સ્પષ્ટ ઈનકાર કર્યો, જેના કારણે નકવીએ ટ્રોફી બહાર મોકલી દીધી હતી.

RBIના નવા ડેપ્યુટરી ગવર્નર બનશે શિરીષ ચંદ્ર મૂર્મુ

(સંપૂર્ણ સમાચાર સેવા)નવી દિલ્હી આરબીઆઈની આગામી મોનેટરી પોલિસી બેઠક પહેલાં કેન્દ્ર સરકારે મોટી જાહેરાત કરી છે. કેન્દ્ર સરકારે આરબીઆઈના નવા ડેપ્યુટરી ગવર્નર પદે શિરીષ ચંદ્ર મૂર્મુની નિમણૂક કરી છે. કેબિનેટની નિમણૂક સમિતિએ

આજે ૨૮ સપ્ટેમ્બરના રોજ શિરીષ ચંદ્ર મૂર્મુની નિમણૂક પર મહોર લગાવી હતી. તેઓ આગામી ત્રણ વર્ષ સુધી આ પદ પર ફરજ નિભાવશે. મૂર્મુ ૮ ઓક્ટોબરથી ડેપ્યુટરી ગવર્નર તરીકે ફરજ નિભાવશે. હાલ તેઓ રિઝર્વ બેન્ક ઓફ ઈન્ડિયાના

એક્ઝિક્યુટીવ ડિરેક્ટર છે. હાલ રાજેશ્વર રાવ આરબીઆઈના ડેપ્યુટરી ગવર્નર પદે કાર્યરત છે. તેમનો કાર્યકાળ ૮ ઓક્ટોબરના રોજ પૂર્ણ થશે. તેઓ બેકિંગ રેગ્યુલેશન અને અન્ય પોર્ટફોલિયોનો ચાર્જ સંભાળી રહ્યા છે. સેન્ટ્રલ બેંકમાં કુલ ચાર ડેપ્યુટરી

ગવર્નર હોય છે. પ્રત્યેક ગવર્નર મોનેટરી પોલિસી, ફાઈનાન્સિયલ માર્કેટ રેગ્યુલેશન્સ, બેકિંગ સુપરવિઝન અને રેગ્યુલેશન્સ સહિતના ચાર ડિપાર્ટમેન્ટનો હવાલો સંભાળે છે. મૂર્મુનો ડિપાર્ટમેન્ટ હજુ જાહેર થયો નથી.



નવસર્જન સંસ્કૃતિ
ગુજરાતી



JioTV
CHENNAI NO. 3048



TATA
PLAY
CHENNAI NO. 2119



Jio Air Fiber



Jio Tv +



Jio Fiber



Daily Hunt



ebaba Tv



Dish Plus



DTH live OTT



Rock TV



Airtel



Amezone Fire



Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ

નવસર્જન સંસ્કૃતિ ગુજરાતી ચેનલ નિહાળો

તંત્રી લેખ.....

ઈરાન પર યુનાઈટેડ નેશન્સના આકરા પ્રતિબંધો યથાવત

પરમાણુ કાર્યક્રમો ચાલુ રાખવા બદલ ઈરાન પર યુનાઈટેડ નેશન્સ દ્વારા આકરા પ્રતિબંધો યથાવત રાખવામાં આવ્યા છે. જેના પગલે છેલ્લા ઘણા સમયથી ભૂખમરા અને મોંઘવારીથી પીડાઈ રહેલા ઈરાનવાસીઓ માટે જીવન વધારે દોહાલું બનવાની ભીતિ છે. યુએનમાં છેલ્લી ઘડી સુધી રાજદ્વારી પ્રયાસો નિષ્ફળ રહેતા રવિવાર મધ્યરાત્રિથી જ ઈરાન પર પ્રતિબંધો અમલી કરાયા છે.

આ પ્રતિબંધના પગલે ઈરાનવાસીઓ વિદેશમાં સંપત્તિ વસાવી શકશે નહીં. આ સાથે ઈરાન સાથે થયેલા દરેક શસ્ત્ર કરાર પૂરા થઈ જશે અને ઈરાનના બેલાસ્ટિક મિસાઈલમાં સાથ આપવા બદલ દંડ લાગુ થશે. યુએન દ્વારા ‘સ્નેપબેક’ વ્યવસ્થા હેઠળ આ પ્રતિબંધો લાગુ કરાયા છે. ઈરાને અગાઉ વર્ષ ૨૦૧૫માં વિશ્વની મહાસત્તાઓ સાથે કરેલા પરમાણુ કરારો પણ આ પ્રતિબંધ હેઠળ આવી ગયા છે. ઈરાનનું ચલણ (રિયાલ) હાલ ઐતિહાસિક નીચલા સ્તરે છે અને અનિવાર્ય પાઘ ચીજોની કિંમત આસમાને પહોંચી છે. ચોખા, માંસ તથા અનાજ જેવી પાયાની વસ્તુઓ રોજિંદી થાળીથી દૂર થઈ રહી છે. યુએન દ્વારા યથાવત રખાયેલા પ્રતિબંધોના પગલે ઈઝરાયેલ વાસીઓને આગામી સમયમાં ભયંકર યુદ્ધની ચિંતા સતાવી રહી છે. અગાઉ જૂન મહિનામાં ઈઝરાયેલ અને ઈરાન વચ્ચે ૧૨ દિવસ મિસાઈલ યુદ્ધ થયું હતું. આગામી સમયમાં ઈઝરાયેલ ઉપરાંત અમેરિકા પણ ઈરાન સામેના યુદ્ધમાં જોડાય તો ઈરાનનું સંકટ વધી શકે છે.

ઈરાનમાં દમનકારી સરકારે છેલ્લા એક વર્ષમાં અસંખ્ય લોકોને મોતને ઘાટ ઉતાર્યા છે. છેલ્લા ત્રણ દસકામાં સૌથી વધુ લોકોને ગત વર્ષે મોતની સજા થઈ હતી. સ્થાનિકોના મતે ૧૯૮૦ના દસકામાં ઈરાન-ઈરાક યુદ્ધ કરતાં પણ વધારે ખરાબ સ્થિતિ સર્જાઈ શકે છે. યુએનની સીક્યુરિટી કાઉન્સિલ દ્વારા અત્યંત દુર્લભ કિસ્સામાં ‘સ્નેપબેક’ લાગુ કરાય છે. આ જોગવાઈને ચીન કે રશિયા જેવા દેશો વીટો પાવશકી પણ અટકાવી શકતા નથી. પરમાણુ શસ્ત્રો પર નજર રાખતી આંતરરાષ્ટ્રીય સંસ્થાને ઈરાને પરત મોકલી દીધા પછી અમેરિકા સાથેની વાટાઘાટો પણ પડી ભાંગી હતી. ણાન્સ, જર્મની અને યુનાઈટેડ કિંગડમ જેવા દેશોએ ૩૦ દિવસ અગાઉ ઈરાન પર આ જોગવાઈ લાગુ કરવા માગ કરાઈ હતી.

ભાઈએ પણ ગુમાવ્યો જીવ વીર હનુમાનમાં જોવા મળેલા બાળકનું આગમાં બળીને મોત

તેમના મૃત્યુનું કારણ ઘરમાં આગ હોવાનું માનવામાં આવે છે (સંપૂર્ણ સમાચાર સેવા)નવી દિલ્લી ટીવીની દુનિયામાં ધણીવાર નાની ઉંમરના કલાકાર પોતાની નિર્દોષતા અને શાનદાર અભિનયથી દર્શકોના દિલ પર રાજ કરે છે. આવો એક પ્રતિભાશાળી બાળ કલાકાર હતો, ૧૦ વર્ષનો વીર શર્મા, જેને પૌરાણિક ધારાવાહિક વીર હનુમાનમાં લક્ષ્મણનું પાત્ર ભજવવા માટે ખાસ ઓળખ મળી. પરંતુ તાજેતરમાં બનેલી એક દુખદ ઘટનાએ ન માત્ર તેના પરિવાર પરંતુ તેના ચાહકોને પણ દુખમાં ડૂબાડી દીધા છે. વીર શર્મા આ દુનિયામાં રહ્યો નથી એક દુખદ દુર્ઘટનામાં તેનું અને તેના ભાઈનું મોત થયું છે. રાજસ્થાનના કોટા જિલ્લાના અનંતપુરા ક્ષેત્રમાં સ્થિત દીપ શ્રી ઈમારતમાં શનિવારે મોડી રાત્રે ભીષણ આગ લાગી હતી. આ આગની ઝપેટમાં આવી ૧૦ વર્ષીય વીર શર્મા અને તેના ૧૫ વર્ષીય મોટા ભાઈ શૌર્ય શર્માનું મોત થયું છે. જાણવા મળ્યું કે આગ ચોથા ફ્લોર પર લાગી હતી, જ્યાં બંને બાળકો તે સમયે એકલા હતા. પોલીસ અનુસાર ધૂમાડાને કારણે શ્વાસ રૂંધાતા બંને બાળકોના મોત થયા. પાડોશીઓએ જ્યારે ફ્લેટમાંથી ધૂમાડો નીકળતો જોયો તો મદદ માટે પહોંચ્યા અને દરવાજો તોડી અંદર ગયા, પરંતુ ત્યારે મોડું થઈ ગયું હતું.

વીર અને શૌર્યને તત્કાલ નજીકની હોસ્પિટલ લઈ જવામાં આવ્યા, જ્યાં મેડિકલ ટીમે તેને મૃત જાહેર કર્યા. શરૂઆતી તપાસમાં તે સામે આવ્યું કે આગ લાગવાનું કારણ શોર્ટ સર્કિટ હોઈ શકે છે. પોલીસ અધીક્ષક રજિસ્ટ્રીની ગૌતમે જણાવ્યું કે ફ્લેટનો ડ્રૌઈંગ રૂમ બળી ગયો છે અને બાકી ભાગમાં પણ આગના નિશાન જોવા મળી રહ્યાં છે. સ્ટેશન પ્રભારી ભૂપેન્દ્ર સિંહે પણ લાઈટમાં ખરાબીને આ દુર્ઘટનાનું સંભવિત કારણ માન્યું. વીર શર્માના માતા રીતા શર્મા એક અભિનેત્રી યે, જ્યારે તેના પિતા જિતેન્દ્ર શર્મા કોટાની એક દુખદ દુર્ઘટનામાં તેનું અને તેના ભાઈનું મોત થયું છે. રાજસ્થાનના કોટા જિલ્લાના અનંતપુરા ક્ષેત્રમાં સ્થિત દીપ શ્રી ઈમારતમાં શનિવારે મોડી રાત્રે ભીષણ આગ લાગી હતી. આ આગની ઝપેટમાં આવી ૧૦ વર્ષીય વીર શર્મા અને તેના ૧૫ વર્ષીય મોટા ભાઈ શૌર્ય શર્માનું મોત થયું છે. જાણવા મળ્યું કે આગ ચોથા ફ્લોર પર લાગી હતી, જ્યાં બંને બાળકો તે સમયે એકલા હતા. પોલીસ અનુસાર ધૂમાડાને કારણે શ્વાસ રૂંધાતા બંને બાળકોના મોત થયા. પાડોશીઓએ જ્યારે ફ્લેટમાંથી ધૂમાડો નીકળતો જોયો તો મદદ માટે પહોંચ્યા અને દરવાજો તોડી અંદર ગયા, પરંતુ ત્યારે મોડું થઈ ગયું હતું.

રેલ ટિકિટ રિઝર્વેશન માટે મુસાફરનો મોબાઈલ નંબર ફરજિયાત

મુસાફરોની સુવિધાને ધ્યાનમાં રાખીને રેલવે બોર્ડે એક મહત્વપૂર્ણ નિર્ણય લીધો છે. હવે રેલ ટિકિટ રિઝર્વેશન કરાવતી વખતે મુસાફરો માટે પોતાનો મોબાઈલ નંબર આપવો ફરજિયાત રહેશે. ભાવનગર રેલવે મંડળના વરિષ્ઠ મંડળ વાણિજ્ય પ્રબંધક શ્રી અતુલ કુમાર ત્રિપાઠીએ માહિતી આપતા જણાવ્યું હતું કે મોબાઈલ નંબર ઉપલબ્ધ કરાવવાથી મુસાફરોને અનેક પ્રકારની સુવિધા મળશે. મુસાફરોને મોબાઈલ સંદેશ (SMS) દ્વારા ચાર્ટ બનતા પહેલા તથા ચાર્ટ તૈયાર થઈ ગયાં બાદની સ્થિતિની માહિતી તરત મળી જશે. જેથી તેઓને પોતાના આરક્ષિત કોચ અને સીટની માહિતી સમયસર પ્રાપ્ત થઈ શકશે. રેલ પ્રશાસન દ્વારા મુસાફરોને રિઝર્વેશન ફોર્મ ભરતી વખતે મોબાઈલ નંબર લખવો ફરજિયાત કરવામાં આવ્યો છે. તેના માટે સ્ટેશનો પર ઘોષણા પ્રણાલી દ્વારા નિયમિત માહિતી આપવામાં આવી રહી છે. સાથે જ ભુકિંગ કલર્કોને પણ આ સૂચના આપવામાં આવી છે કે ટિકિટ બનાવતી વખતે મુસાફરનો મોબાઈલ નંબર સિસ્ટમમાં દાખલ કરે અને મુસાફરોને મોબાઈલ નંબર આપવા માટે પ્રોત્સાહિત કરે. આ પગલું રેલવે દ્વારા મુસાફરોને સુવિધા પૂરી પાડવાની દિશામાં એક મહત્વપૂર્ણ પહેલ છે.

ડેઈલી માર્કેટ રિપોર્ટ : સોના-ચાંદીના વાયદાઓમાં રૂ.૪૨,૭૭૮ કરોડનાં કામકાજ સાથે બંને કીમતી ધાતુઓના વાયદા ઓલ ટાઈમ હાઈ સ્તરે

મુંબઈ: દેશના અગ્રણી કોમોડિટી રિસર્વેટિવ્ઝ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન્સ અને ઈન્ડેક્સ ફ્યુચર્સમાં રૂ.૧૨૩૧૬૪.૫૬ કરોડનું ટર્નઓવર નોંધાયું હતું. કોમોડિટી વાયદાઓમાં રૂ.૪૭૩૭૯.૧૨ કરોડનાં કામકાજ થયાં હતાં. કોમોડિટી ઓપ્શન્સમાં રૂ.૭૫૭૮૩.૩૦ કરોડનું નોશનલ ટર્નઓવર નોંધાયું હતું. બુલિયન ઈન્ડેક્સ બુલડેક્સ ઓક્ટોબર વાયદો રૂ.૭૩૭૧ પોઈન્ટના સ્તરે ટ્રેડ થઈ રહ્યો હતો. કોમોડિટી ઓપ્શન્સમાં કુલ પ્રીમિયમ ટર્નઓવર રૂ.૧૬૬૧.૩૯ કરોડનું થયું હતું.

કીમતી ધાતુઓમાં સોના-ચાંદીના વાયદાઓમાં રૂ. ૪૨૭૭૮.૭૧ કરોડનાં કામકાજ થયાં હતાં. એમસીએક્સ સોનું ડિસેમ્બર વાયદો ૧૦ ગ્રામદીઠ રૂ.૧૧૫૨૨૬ના ભાવે ખૂલી, ઉપરમાં રૂ.૧૧૬૩૭૭ના ઓલ ટાઈમ હાઈ અને નીચામાં રૂ.૧૧૫૧૦૦ના મથાળે અથડાઈ, રૂ.૧૪૮૯૮૧ના આગલા બંધ સામે રૂ.૧૪૬૮૮ના ઉછાળા સાથે રૂ.૧૧૬૩૭૭ થયો હતો. ગોલ્ડ-ગિની ઓક્ટોબર વાયદો ૮ ગ્રામદીઠ રૂ.૧૧૮૫ ઉછળી રૂ.૯૩૨૯૬ થયો હતો. ગોલ્ડ-પેટલ ઓક્ટોબર વાયદો ૧ ગ્રામદીઠ રૂ.૧૫૬ વધી રૂ.૧૬૬૪૮ના ભાવે બોલાયો હતો. સોનું-મિની નવેમ્બર વાયદો ૧૦ ગ્રામદીઠ રૂ.૧૫૦૭ની તેજ સાથે રૂ.૧૫૮૨૪ થયો હતો. ગોલ્ડ-ટેન ઓક્ટોબર વાયદો ૧૦ ગ્રામદીઠ

રૂ.૧૧૪૬૩૦ના ભાવે ખૂલી, ઉપરમાં રૂ.૧૧૬૧૭૭ અને નીચામાં રૂ.૧૧૪૬૧૧ના મથાળે અથડાઈ, રૂ.૧૧૪૫૨૨ના આગલા બંધ સામે રૂ.૧૧૬૪૩૩ના ઉછાળા સાથે રૂ.૧૧૬૧૬૫ના સ્તરે પહોંચ્યો હતો. ચાંદીના વાયદાઓમાં ચાંદી ડિસેમ્બર વાયદો કિલોદીઠ રૂ.૧૪૧૭૫૮ના ભાવે ખૂલી, ઉપરમાં રૂ.૧૪૪૧૭૯ના ઓલ ટાઈમ હાઈ અને નીચામાં રૂ.૧૪૧૭૫૮ના મથાળે અથડાઈ, રૂ.૧૪૧૮૮૯ના આગલા બંધ સામે રૂ.૧૮૩૧ના ઉછાળા સાથે રૂ.૧૪૩૮૨૦ના સ્તરે પહોંચ્યો હતો. કિલોદીઠ ચાંદી-મિની નવેમ્બર વાયદો રૂ.૨૧૨૧ ઊછળી રૂ.૧૪૩૯૮૪ના ભાવે ટ્રેડ થઈ રહ્યો હતો. ચાંદી-માઈક્રો નવેમ્બર વાયદો રૂ.૨૧૦૦ની તેજ સાથે રૂ.૧૪૩૯૮૦ના ભાવે ટ્રેડ થઈ રહ્યો હતો.

એનર્જી સેગમેન્ટમાં રૂ. ૨૫૧૦.૬૫ કરોડનાં કામકાજ થયાં હતાં. એમસીએક્સ ઈલેક્ટ્રિસિટી ઓક્ટોબર વાયદો એમડબલ્યુએચદીઠ રૂ.૩૮૪૫ના ભાવે ખૂલી, ઉપરમાં રૂ.૩૮૪૫ અને નીચામાં રૂ.૩૭૬૨ના મથાળે અથડાઈ, રૂ.૮૦૦ના ભાવચટાડા સાથે રૂ.૩૭૭૦ના ભાવે ટ્રેડ થઈ રહ્યો હતો. ફૂડ તેલ ઓક્ટોબર વાયદો બેરલદીઠ રૂ.૫૮૦૦ના ભાવે ખૂલી, ઉપરમાં રૂ.૫૮૧૬ અને નીચામાં રૂ.૫૭૨૨ના સ્તરને સ્પર્શી, રૂ.૫૮૩૩ના આગલા બંધ સામે

આ બે દિવસીય નેશનલ કોન્ફરન્સમાં મુખ્યમંત્રી શ્રી ભૂપેન્દ્ર પટેલ અને દેશભરના વિવિધ રાજ્યોના પ્રતિનિધિશ્રીઓ રહેશે ઉપસ્થિત

મહાત્મા મંદિર ગાંધીનગર આગામી તા. ૩ અને ૪ ઓક્ટોબર, ૨૦૨૫ના રોજ ડિજિટલ ઈન્ડિયા, જમીન વ્યવસ્થાપન અને આપત્તિ વ્યવસ્થાપન ઉપર યોજાશે નેશનલ કોન્ફરન્સ

મહેસૂલ વિભાગના અધિક મુખ્ય સચિવ ડૉ. જયંતી રવિએ જણાવ્યું હતું કે, આગામી તા. ૩ અને ૪ ઓક્ટોબર, ૨૦૨૫ના રોજ ડિજિટલ ઈન્ડિયા, જમીન વ્યવસ્થાપન અને આપત્તિ વ્યવસ્થાપન ઉપર બે દિવસીય નેશનલ કોન્ફરન્સનું મહાત્મા મંદિર, ગાંધીનગર ખાતે આયોજન કરવામાં આવ્યું છે. આ કોન્ફરન્સમાં ડિજિટલ ઈન્ડિયા લેન્ડ રેકૉર્ડ મોર્નઈઝેશન પ્રોગ્રામના લક્ષ્યો હાંસલ કરવા માટેના નીચેના શેરિંગ અને કે પેસિટી બિલ્ડિંગ, બેસ્ટ પ્રેક્ટિસીસ, ઈનોવેશન કેસ સ્ટડી તથા પોલિસી સ્ટ્રક્ચર વગેરે મુદ્દાઓની ચર્ચા કરવામાં આવશે. ડૉ. જયંતી રવિએ આ અંગે મીડિયાને માહિતી આપતા જણાવ્યું હતું કે, આ નેશનલ કોન્ફરન્સમાં મુખ્યમંત્રી શ્રી ભૂપેન્દ્ર પટેલ સહિત દેશભરના વિવિધ



રાજ્યો તથા કેન્દ્રશાસિત પ્રદેશોના મહેસૂલી અને આપત્તિ વ્યવસ્થાપનની કામગીરી સાથે સંકળાયેલ અધિકારીશ્રીઓ સહભાગી બનીને વિચાર વિમર્શ કરશે. જેમાં દેશના રાજ્યોના જમીન રેકૉર્ડ તથા આપદા વ્યવસ્થાપન સંબંધિત બાબતો, જમીન સિસ્ટમ અને રેકૉર્ડનો ઐતિહાસિક વિકાસ વગેરે મુદ્દાઓ ઉપર ચર્ચા થશે. તેમજ જમીન ટાઈટલ અને મહેસૂલી, પેપરલેસ ઓનલાઈન રજીસ્ટ્રેશન, જમીન રેકૉર્ડ મેનેજમેન્ટ અને નગર રચના, રેવન્યુ અને સિવિલ કોર્ટ કેસ તથા પેપરલેસ કોર્ટ કેસ મેનેજમેન્ટ

સિસ્ટમ, જમીન વહીવટ માટે સ્ટાફિંગ અને માનવ સંસાધન વ્યવસ્થા જેવા વિષયો ઉપર પણ વિશદ ચર્ચા કરવામાં આવશે. તેમણે ઉમેર્યું કે, આ કોન્ફરન્સમાં કેન્દ્ર અને રાજ્ય સરકારના અધિકારીઓ, વિવિધ રાજ્યોના વિશેષજ્ઞો, NIC, Survey of India, NDMA, GSDMA, BISAG-N, NIC, GNLU, IIM-A, IIT-Gn, ISRO, CEPT, TISS, બેકિંગ સેક્ટર, ટેક કંપનીઓ, CREDAI, Advocates, Land Stack જેવી સંસ્થાઓની પણ સહભાગિતા પ્રાપ્ત થશે.

મહાત્મા મંદિર ખાતે યોજાનાર બે દિવસના આ રાષ્ટ્રીયકક્ષાના કાર્યક્રમમાં ગુજરાત રાજ્યમાં રી-સર્વે પ્રવૃત્તિઓ – પડકારો, તેના ઉકેલ તથા બેસ્ટ પ્રેક્ટિસિસ ઉપર પણ ચર્ચા વિચારણા કરીને ફોર્કસ કરવામાં આવશે. તેમજ આપદા નિવારણ ક્ષેત્રે બેસ્ટ પ્રેક્ટિસિસનું અનુભવ-શેરિંગ કરવામાં આવશે તેમ તેમણે ઉમેર્યું હતું.

મહેસૂલ વિભાગના અધિક મુખ્ય સચિવ ડૉ. જયંતી રવિએ આશા વ્યક્ત કરતાં જણાવ્યું હતું કે, રાજ્યની આધુનિક સુવિધાઓ અને રાષ્ટ્રીય સ્તરના કાર્યક્રમોની સફળ

મોડર્નાઈઝેશન સંદર્ભે રાજ્ય અને કેન્દ્રશાસિત પ્રદેશોના અનુભવો અને બેસ્ટ પ્રેક્ટિસીસનું આદાનપ્રદાન, જમીનના ટાઈટલ અને મહેસૂલી કાયદાઓ સંદર્ભે કાયદાકીય સુધારાઓનો અભ્યાસ, ઈ-રજિસ્ટ્રેશન, શેડરી જમીન આયોજન અને રિસર્વે માટે ટેકનોલોજી આધારિત ઉકેલોનું નિર્દેશન, આપત્તિ શમન, રાહત અને પુનર્વસન આયોજનમાં શ્રેષ્ઠ પ્રથાઓનું મૂલ્યાંકન, વિવાદોના ઉકેલ અંગેની વ્યવસ્થા સહિત ઈન્ટીગ્રેટેડ, ટેકનોલોજી-ઈનેબલ્ડ જમીન વ્યવસ્થાપન માટે નેશનલ રોડમેપ બનાવવા સર્વસંમતિ સાધવીનો સમાવેશ થાય છે.

આ વર્ષના અમદાવાદ શોપિંગ ફેસ્ટિવલમાં સ્વદેશી પ્રોડક્ટ્સને ગ્લોબલ અપિલ સાથે પ્રમોટ કરાશે અમદાવાદ શોપિંગ ફેસ્ટિવલ-૨૦૨૫ આગામી પાંચમી ડિસેમ્બરથી ૧૬ જાન્યુઆરી ૨૦૨૬ સુધી યોજાશે

મુખ્યમંત્રીશ્રીના અધ્યક્ષસ્થાને અમદાવાદ શોપિંગ ફેસ્ટિવલ-૨૦૨૫-૨૬ના આયોજન માટે ગાંધીનગરમાં ઉચ્ચસ્તરીય બેઠક સંપન્ન રાજ્ય સરકાર અને અમદાવાદ મ્યુનિસિપલ કોર્પોરેશનના સહયોગથી આ વર્ષે આગામી પાંચમી ડિસેમ્બરથી ૧૬ જાન્યુઆરી, ૨૦૨૬ સુધી અમદાવાદ શોપિંગ ફેસ્ટિવલ યોજાશે. મુખ્યમંત્રી શ્રી ભૂપેન્દ્ર પટેલના અધ્યક્ષસ્થાને મળેલી આ શોપિંગ ફેસ્ટિવલના આયોજન અંગેની ઉચ્ચસ્તરીય બેઠકમાં આ નિર્ણય લેવામાં આવ્યો હતો. વડાપ્રધાન શ્રી નરેન્દ્રભાઈ મોદીએ ભારત દેશના નવયુવાનોની મહેનત અને દીકરા-દીકરીઓના પરિશ્રમના પરસેવાથી બનેલી સ્વદેશી વસ્તુઓના વધુને વધુ ઉપયોગના કરેલા આહવાનને સાકાર કરવા અમદાવાદ શોપિંગ ફેસ્ટિવલમાં આ વર્ષે સ્વદેશી પ્રોડક્ટ્સને ગ્લોબલ અપીલ સાથે પ્રમોટ કરવામાં આવશે એમ પણ આ બેઠકમાં નિર્ધારિત કરવામાં આવ્યું હતું.

અમદાવાદ શોપિંગ ફેસ્ટિવલ દેશમાં સૌથી મોટા શોપિંગ ફેસ્ટિવલ તરીકે જ ઈમેજ ઉભી કરી છે તેને વિવિધ થીમ સાથેના બજારો ઉભા કરીને વધુ વ્યાપક બનાવવાના

સ્થળેથી વિવિધ ચીજવસ્તુઓ અડર વન અમ્બેલા મળી રહે તેવા આયોજન માટે મુખ્યમંત્રીશ્રીએ જણાવ્યું હતું. ફેસ્ટિવલમાં ખાસ કરીને એન.આર.આઈ. - એન.આર.જી. અને વિદેશી પ્રવાસીઓ પણ ઉત્સાહથી સહભાગી થાય તે માટે સ્વદેશી ચીજ વસ્તુઓ સાથે પરંપરાગત ખાનપાન, હેરિટેજ વોક, સાંસ્કૃતિક પ્રસ્તુતિની થેશારસન, મુખ્યમંત્રીશ્રીના અધિક અગ્ર સચિવ શ્રીમતી અંવિતા કા સિંઘ, અમદાવાદ મ્યુનિસિપલ કમિશનર શ્રી બંછાનિધિ પાની અને સચિવ ડૉ. વિકાંત પાંડે સહિત સંબંધિત વિભાગોના વરિષ્ઠ સચિવ આ બેઠકમાં સહભાગી થયા હતા.

મુખ્યમંત્રી શ્રી ભૂપેન્દ્ર પટેલે આ વર્ષનો શોપિંગ ફેસ્ટિવલ બહોળા પ્રમાણમાં લોકોને આકર્ષે અને અહીં બહુ મળે છે તેવી ઈમેજ લોકોમાં ઉભી થાય તે પ્રકારની પ્રોડક્ટ્સના વેચાણ માટે બેઠકમાં માર્ગદર્શન આપ્યું હતું. આ વર્ષે સંભવતઃ જી.એમ.ડી.સી. ગ્રાઉન્ડમાં ડિસ્ટ્રેનશન ઝોન સહિત અલગ-અલગ ઝોન ઉભા કરીને શોપિંગ ફેસ્ટિવલમાં એક જ

ફેસ્ટિવલની સફળતાનું પ્રેઝન્ટેશન કરતા જણાવવામાં આવ્યું હતું કે, ગત વર્ષે ૨૫ લાખથી વધુ લોકોએ આ ફેસ્ટિવલનો લાભ લીધો હતો. વિવિધ બ્રાન્ડ્સની ૫૧૧૨ શોપ્સ ફેસ્ટિવલમાં જોડાઈ હતી અને માતબર વેચાણ થયું હતું. આ શોપિંગ ફેસ્ટિવલમાં ડેકોરેટીવ લાઈટીંગ, ફેસ્ટિવલના સ્થળોએ જવા-આવવા વિના મૂલ્યે બસ સેવા, પાર્કિંગ તેમજ મેડીકલ ઈમરજન્સી સહિત અન્ય જરૂરી સુવિધાઓ પૂરી પાડવામાં આવેલી હતી. તેની વિગતો પણ પ્રેઝન્ટેશનમાં પ્રસ્તુત કરવામાં આવી હતી. મુખ્યમંત્રીશ્રીએ આ વર્ષના અમદાવાદ શોપિંગ ફેસ્ટિવલમાં પણ વધુ સંગીન સુવિધાઓ માટે અમદાવાદ મહાનગરપાલિકાને સૂચનો કર્યા હતા. આ અયોજન બેઠકમાં પ્રવાસન સચિવશ્રી ડૉ. રાજેન્દ્ર કુમાર, સાંસ્કૃતિક પ્રવૃત્તિઓના કમિશનર શ્રી આલોક પાંડે, ડાયરેક્ટર મ્યુનિસિપાલીટીઝ એડમીનીસ્ટ્રેશન સચિવી રમ્યા મોહન સહિતના સચિવો અને વરિષ્ઠ અધિકારીઓ પણ જોડાયા હતા.

નવસર્જન સંસ્કૃતિમાં આપના વિસ્તારની સમસ્યા, સંસ્થાના વિકાસલક્ષી સમાચાર, બાળકોના જન્મદિવસની શુભેચ્છા, સગા-સંબંધીઓનું બેસણું/શ્રદ્ધાંજલિ, વેપાર-વંધાની જાહેર ખબર તેમજ ન્યૂઝપેપર માટે સંપર્ક કરો.

ગાંધીનગર - સાબરકાંઠા - અરવલ્લી જીલ્લો બ્યુરોચીફ : યુનુસ મેમણ (મો. ૭૯૮૪૮૩૬૭૭૧) પોલોગ્રાઉન્ડ, અલકાપુરી ચાર રસ્તા પાસે, હિંમતનગર. Email : yunushmemon@gmail.com

નવસર્જન સંસ્કૃતિ



નવસર્જન સંસ્કૃતિ

એક શુભેચ્છક

‘રાજ્ય બાળ અધિકાર સંરક્ષણ આયોગ’ના ૧૩માં સ્થાપના દિવસની રાજ્યભરમાં ઉત્સાહભરે ઉજવણી કરાઈ



‘ગુજરાત રાજ્ય બાળ અધિકાર સંરક્ષણ આયોગ’ના ૧૩માં સ્થાપના દિવસની તા. ૨૮ સપ્ટેમ્બર, ૨૦૨૫ના રોજ રાજ્યભરના તમામ બાળ સંભાળ ગૃહોમાં ઉત્સાહભરે ઉજવણી કરવામાં આવી હતી. આ પ્રસંગે બાળકોના સર્વાંગી વિકાસ, જાગૃતિ અને સર્જનાત્મકતાને પ્રોત્સાહન આપવા માટે વિવિધ પ્રવૃત્તિઓનું સવિશેષ આયોજન કરવામાં આવ્યું હતું.

આ સ્થાપના દિવસની ઉજવણી પ્રસંગે સુરેન્દ્રનગર ખાતે ઉપસ્થિત આયોગના અધ્યક્ષ શ્રીમતી ધર્મિષ્ઠાબેન ગજ્જરે જણાવ્યું હતું કે, રાજ્યભરમાં આ કાર્યક્રમ અંતર્ગત ‘સ્વચ્છતા હી સેવા’ પબ્લિકિયના ભાગરૂપે રાજ્યના બાળ સંભાળ

બાળ સંભાળ ગૃહોમાં સ્વચ્છતા અભિયાન, વૃક્ષારોપણ, વક્તૃત્વ-નિબંધ સ્પર્ધા અને નવરાત્રી પર્વની ઉજવણી જેવી વિવિધ પ્રવૃત્તિઓનું આયોજન કરાયું

ગૃહોના કિચન, ક્લાસરૂમ અને ડોરમેટરીમાં સ્વચ્છતા અભિયાન હાથ ધરવામાં આવ્યું હતું. આ ઉપરાંત ઉપસ્થિત મહાનુભાવો દ્વારા બાળકોને વ્યક્તિગત અને જાહેર સ્વચ્છતા અંગે માર્ગદર્શન પણ આપવામાં આવ્યું હતું. બાળકોમાં પર્યાવરણ પ્રત્યે સંવેદનશીલતા વધે તે માટે વૃક્ષારોપણ કાર્યક્રમનું આયોજન કરવામાં આવ્યું હતું. આયોગના પ્રતિનિધિઓ દ્વારા બાળકોને તેમના અધિકારો અને જવાબદારીઓ વિશે માહિતગાર

ભારતનું સંતાન” તરીકેનો સંકલ્પ લેવાડવામાં આવ્યો હતો, જેથી તેઓ સારા નાગરિક તરીકે પોતાની ફરજો નિભાવવા પ્રેરિત થાય છે. આ સ્થાપના દિવસની ઉજવણીમાં ગાંધીનગર ખાતે સચિવ શ્રી ડી.ડી. કાપડીયા, ગીર-સોમનાથ ખાતે સત્ય શ્રીમતી અમૃતાબેન અખિયા અને મહેસાણા ખાતે સત્ય શ્રીમતી વર્ષાબેન પટેલ ઉપસ્થિત રહ્યા હતા. આ ઉપરાંત જિલ્લા સ્તરે જિલ્લા બાળ સુરક્ષા એકમ, બાળ સંભાળ ગૃહોના અધિકારીઓ, ચાઇલ્ડ વેલફેર કમિટી, જુવેનાઇલ જસ્ટિસ બોર્ડના સભ્યો તથા બાળ અધિકારો સાથે કામ કરતી સ્વેચ્છિક સંસ્થાઓ મોટી સંખ્યામાં હાજર રહી હતી. - જીગર બારોડ

રેલવે સુરક્ષા બળ, વડોદરા મંડળ દ્વારા મુસાફરોના સામાનની ચોરી કરનારા ઓની ધરપકડ

તારીખ ૨૫.૦૯.૨૦૨૫ અને ૨૬.૦૯.૨૦૨૫ ના રોજ વડોદરા મંડળ માં ચલાવવામાં આવેલા ખાસ ગુપ્ત દેખરેખ અભિયાન દરમિયાન મોબાઇલ ચોરી કરનારા બે વ્યક્તિઓને પકડવામાં આવ્યા.

૨૫.૦૯.૨૦૨૫ ના રોજ નિરીક્ષક વડોદરા પોસ્ટના માર્ગદર્શનમાં ઉપ નિરીક્ષક નિશા મીના અને પોસ્ટની TOPB ટીમના હેડ કોન્સ્ટેબલ લાલુભા અને કોન્સ્ટેબલ મનજીત કુમાર દ્વારા વડોદરા સ્ટેશનના પ્લેટફોર્મ નંબર ૦૬ પર ગુપ્ત દેખરેખ ના દરમિયાન એક એક શંકાસ્પદ બહારના વ્યક્તિને ભાગી રહેલા ને પકડવામાં આવ્યો . શોધખોળ ના દરમિયાન તેના કબજામાંથી એક VIVO Y19 5G મોબાઇલ ફોન (અંદાજિત કિંમત



રૂ.૧૨,૦૦૦/-) મળી આવ્યો હતો. પૂછપરછમાં તેણે ટ્રેનમાંથી એક મુસાફરનો મોબાઇલ ફોન ચોરી કર્યાની કબૂલાત કરી. આરોપીથી જામ કરાયેલ મોબાઇલ ફોન સાથે આગળની કાર્યવાહી માટે GRP/



વડોદરાને સોંપવામાં આવ્યો હતો, જ્યાં તેની સામે કેસ નોંધવામાં આવ્યો અને તપાસ શરૂ કરવામાં આવી. તેવી જ રીતે તારીખ ૨૬.૦૯.૨૦૨૫ ના રોજ નિરીક્ષક ભરૂચ પોસ્ટના માર્ગદર્શનમાં ACP

અને TOPB ટીમ (કોન્સ્ટેબલ પંકજ કુમાર અને કોન્સ્ટેબલ જગન સિંહ) દ્વારા ભરૂચ સ્ટેશનના પ્લેટફોર્મ નંબર ૦૩ પર ગુપ્ત દેખરેખ રાખી રહ્યા હતા. આ દરમિયાન ટ્રેન નંબર ૧૯૪૧૭ પરથી એક શંકાસ્પદ બહારના વ્યક્તિને સ્થળ પર જ પકડી લેવામાં આવ્યો. શોધખોળ દરમિયાન તેની પાસેથી એક VIVO 5G મોબાઇલ ફોન (અંદાજિત કિંમત રૂ.૫,૦૦૦/-) મળી આવ્યો હતો. પૂછપરછ દરમિયાન તેણે એક મુસાફર પાસેથી મોબાઇલ ફોન ચોરી કર્યાની કબૂલાત કરી. આરોપીને ચોરાયેલા મોબાઇલ ફોન સાથે આગળની કાર્યવાહી માટે GRP/ભરૂચને સોંપવામાં આવ્યો હતો, જ્યાં તેની સામે કેસ નોંધવામાં આવ્યો અને તપાસ શરૂ કરવામાં આવી.

અમારા જેવા ચુંટાયેલા પ્રતિનિધિઓના કામો મંજૂર કરવામાં આવ્યા નથી : ચૈતર વસાવા નર્મદા જિલ્લામાં દર વર્ષની જેમ ચાલુ વરસે પણ બહારની એજન્સીઓના બિન જરૂરી કોન્ટ્રાક્ટ મંજૂર કરવામાં આવ્યા છે : ચૈતર વસાવા

પ્રતિનિધિ,ગાંધીનગર તસવીર યુનુસ મેમણ ડેડીયાપાડાના ધારાસભ્ય ચૈતર વસાવા ૮૦ દિવસના જેલવાસ બાદ પ્રથમ વખત નર્મદા કલેક્ટર કચેરી ખાતે આયોજન અંગેની બેઠકમાં હાજરી આપી હતી. બેઠક ચાલુ થતા પહેલા તેઓ સીધા જ નર્મદા કલેક્ટરની ઓફીસમાં પહોંચ્યા હતા અને માંગ કરી હતી કે મીટીંગોમો સીસીટીવી અને લાઇવ ટ્રેકીંગ કરનાર એક વ્યક્તિને હાજરમાં રાખો, બાકી મારી પર પૂર્વ આયોજીત કાવતરાના ભાગરૂપે ફરીથી મને ખોટા કેસોમાં ફસાવી શકાય એવી મને ભીતી છે. બાદમાં ચૈતર વસાવા સીધા જ મીટીંગ રૂમમાં પહોંચ્યા હતા. ત્યાં હાજર કર્મચારીઓને



જણાવ્યું હતું કે આ રૂમમાં કાયની પાણીની બોટલ અને કાયનો ગ્લાસ મુકના નહીં, બાકી મને ખોટી રીતે ફસાવશે, બેઠક પૂર્ણ થયા બાદ ચૈતર વસાવાએ જણાવ્યું હતું કે આજે ૧૩ કરોડ એક આરએ ના કામોનું અને ૬૦ કરોડ ગુજરાત પેટર્ન યોજનાના કામનું આયોજન હતું. અમારા જેવા લોકપ્રતિનિધિઓના કામો મંજૂર કરવાની જગ્યાએ બહારની

એજન્સીઓ અને કોન્ટ્રાક્ટરના બિન જરૂરી કામો મંજૂર કરી દેવામાં આવ્યા છે. જેથી અમે કલેક્ટરને આજે સાંજના ૬ વાગ્યા સુધીમાં માહિતી આપવાનું કહ્યું છે. મંગળવાર સુધીમાં પ્રભારી મંત્રી સાથે સંકલન કરીને જે પણ કામોનો સમાવેશ નથી થયો એ કામોનો સમાવેશ કરવા માટેની બાંહેધરી પણ કલેક્ટરે આપી છે. લોક ઉપયોગી કામોનો સમાવેશ નહીં

કરાય તો કલેક્ટર કચેરીએ ધરણાં પ્રદર્શન અને ઉગ્ર આંદોલન કરીશું, જરૂર પડે તો મુખ્યમંત્રી અને પ્રભારી સચિવ સુધી મુદ્દો લઈ ન્યાય માટે લડીશું. ચૈતર વસાવાએ વધુમાં જણાવ્યું હતું કે અમલીદરજ અધિકારીઓ કામ પર ધ્યાન આપતા નહીં હોવાને કારણે વર્ષ ૨૦૨૩-૨૪ અને ૨૦૨૪-૨૫ ની વજાવપરાયેલી ગ્રાન્ટ આજે પડી રહેલી છે. અમે અગાઉની મીટીંગમા જે પણ કામની માંગણી કરી હતી તેમાંથી અમુક જ કામોનો સમાવેશ કરવામાં આવ્યો છે. બાકી કોન્ટ્રાક્ટરોને અંજલિઓના કામ લઈ લેવામાં આવ્યા છે. હું નાંદોદ ધારાસભ્ય ડો.દર્શનાબેન દેશમુખને કહ્યું છે કે કોઈ ભાડે મકાન હોય તો કહેજો.

અમિત શાહના સંસદીય મતવિસ્તાર ગાંધીનગર જિલ્લાના ડભોડામાં ભાજપના ગઢમાં પડયુ ગાબડુ : ભાજપના ૨૦ જેટલા કાર્યકરોએ રામ રામ કરી કોંગ્રેસનો પંજો પકડયો

પ્રતિનિધિ,ગાંધીનગર તસવીર યુનુસ મેમણ કેન્દ્રીય મંત્રી અમિત શાહના સંસદીય મતવિસ્તાર ગાંધીનગર જિલ્લાના ડભોડામાં કોંગ્રેસે ભાજપના ગઢમાં ગાબડુ પાડયુ છે. ડભોડા ભાજપના ૨૦ થી વધુ કાર્યકર્તાઓએ પાર્ટીની કાર્યનીતી થી નારાજ થઈને ભાજપને આભરી રામ રામ કરી દીધા છે. તેઓ ગઈ કાલે ડભોડા જિલ્લા પંચાયતની સીટના કોંગ્રેસ પાર્ટીના યોજાયેલા કાર્યક્રમમાં ભાજપનો ખેસ ઉતારીને કોંગ્રેસમાં જોડાયા હતા. આ મામલે એક કાર્યકર્તાએ બળાપો ઠાલવ્યો હતો કે ભાજપમાં માત્ર વ્યક્તિગત કામો થઈ રહ્યા છે. તો બીજી તરફ ભાજપના



મંત્રીઓના કામો જ ભાજપના મંત્રીઓ કરતા ન હોય તો ધારાસભ્યોના કામો કેવી રીતે થતા હશે તેને લઈ અમારે ના છુટકે ભાજપને રામ રામ કરવા પડ્યા છે. લવારપુર પાસેની એક હોટલમાં યોજાયેલો કાર્યક્રમ સંગઠન સુજન અભિયાન અંતર્ગત યોજાવામાં આવ્યો હતો. જો કે આ કાર્યક્રમ આગામી

જિલ્લા પંચાયતની ચુંટણીને ધ્યાને રાખીને રાખવામાં આવ્યો હતો. કાર્યક્રમમાં કોંગ્રેસની સાથે સાથે સ્થાનિક ભાજપના કેટલાક આગેવાનો અને કાર્યકરો પણ ઉપસ્થિત રહ્યા હતા. તેઓએ જિલ્લા કોંગ્રેસ પ્રમુખ અરવિંદસિંહ સોલંકી અને કોંગ્રેસ આગેવાન હિમાંશુ

પટેલની ઉપસ્થિતિમાં કોંગ્રેસમાં જોડાયા હતા. આ મામલે જિલ્લા કોંગ્રેસ પ્રમુખે જણાવ્યું હતું કે કુલ ૨૦ જેટલા ભાજપના કાર્યકર્તાઓ અને આગેવાનો આજે વિધીવત રીતે કોંગ્રેસમાં જોડાયા હતા. જેમાં ડભોડા હનુમાનજી મંદિરના ટ્રસ્ટી દિલીપભાઈ પટેલનો પણ સમાવેશ થાય છે. તેઓએ આજે વિધીવત રીતે ભાજપને રામ રામ કરી દીધા હતા. જે ભાજપના કાર્યકર્તાઓ કોંગ્રેસમાં જોડાયા છે તેમાં અડધો ડઝન એટલે કે ૧૦ થી વધુ પાર્ટીદાર સમાજના જ છે. કોંગ્રેસે ડભોડા ભાજપમાં પાડેલા ગાબડાની ગંધ સુધ્ધા જિલ્લા ભાજપના આગેવાનોને આવી ન હતી તેઓ અંધારામાં રહ્યા હતા.

એસ.ટી નિગમ દ્વારા માત્ર સુરત શહેરથી જ વિવિધ શહેરો માટે સૌથી વધુ ૧૬૦૦ એક્સ્ટ્રા બસોનું આયોજન દિવાળીના તહેવાર દરમિયાન નિગમ દ્વારા રાજ્યમાં એક્સ્ટ્રા કુલ ૨૬૦૦ ટ્રીપો સંચાલિત કરાશે: જેનો રાજ્યના પાંચ લાખથી વધુ મુસાફરોને મળશે લાભ

રાજ્યના નાગરિકો દિવાળીના તહેવારની ઉજવણી પોતાના વતનમાં વધુ સારી રીતે કરી શકે તે માટે એસ.ટી નિગમ દ્વારા જુદા જુદા મોટા શહેરોને જોડતી દૈનિક કુલ ૨૬૦૦થી વધુ એક્સ્ટ્રા બસો દોડાવવાનું સફળ આયોજન કરવામાં આવશે. જેનો રાજ્યના અંદાજે પાંચ લાખથી વધુ મુસાફરોને લાભ મળશે તેમ, ગુજરાત રાજ્ય માર્ગ વ્યવહાર વિભાગ દ્વારા તા.૧૬ થી તા.૧૯ ઓક્ટોબર ૨૦૨૫ દરમિયાન એક્સ્ટ્રા બસોનું સંચાલન હાથ ધરવામાં આવશે. મુસાફરોને દિવાળીના તહેવારો દરમિયાન પોતાના વતનમાં જવા માટે સુરત શહેરમાં રહેતા સૌરાષ્ટ્ર,ઉત્તર ગુજરાતના રત્નકલાકારો ઉપરાંત દાહોદ અને પંચમહાલના શ્રમજીવીઓ માટે ૧૬૦૦ જેટલી એક્સ્ટ્રા બસોનું આયોજન કરવામાં

તહેવારો અને ખાસ કરીને દિવાળીના તહેવારોમાં રાજ્યના નાગરિકોને કોઈ મુશ્કેલી ન રહે તે પ્રકારે એક્સ્ટ્રા બસોનું સંચાલન કરવામાં આવે છે. આ વર્ષે દિવાળીના તહેવારો દરમિયાન ગુજરાત રાજ્ય માર્ગ વાહન વ્યવહાર નિગમના તમામ વિભાગ દ્વારા તા.૧૬ થી તા.૧૯ ઓક્ટોબર ૨૦૨૫ દરમિયાન એક્સ્ટ્રા બસોનું સંચાલન હાથ ધરવામાં આવશે. મુસાફરોને દિવાળીના તહેવારો દરમિયાન પોતાના વતનમાં જવા માટે સુરત શહેરમાં રહેતા સૌરાષ્ટ્ર,ઉત્તર ગુજરાતના રત્નકલાકારો ઉપરાંત દાહોદ અને પંચમહાલના શ્રમજીવીઓ માટે ૧૬૦૦ જેટલી એક્સ્ટ્રા બસોનું આયોજન કરવામાં

આવ્યું છે. સૌરાષ્ટ્ર જવા માટે મુસાફરોએ સુરત શહેરના રામચોક અને મોટા વરાછા ખાતેથી એસ.ટી બસ મળશે. જ્યારે ઉત્તર ગુજરાત તથા અમદાવાદ માટે મુસાફરોને સુરત સેન્ટ્રલ બસ સ્ટેશન ખાતેથી બસની સુવિધા પ્રાપ્ત થશે. આ ઉપરાંત દાહોદ તથા પંચમહાલના શ્રમજીવીઓ માટે સુરત સેન્ટ્રલ બસ સ્ટેશનની સામેના સુરત શહેરી બસ સ્ટેશન ખાતેથી તેમજ રામનગર રાંદેર રોડ સુરત ખાતેથી બસ મળી રહેશે. દિવાળીના તહેવારો દરમિયાન નિગમના સુરત વિભાગ ઉપરાંત અમદાવાદ, વડોદરા, રાજકોટ, જૂનાગઢ, મહેસાણા, પાલનપુર સહિત અન્ય વિભાગો મળી

મુસાફરોના ટ્રાફિકને પહોંચી વળવા અંદાજે ૧,૦૦૦ જેટલી એક્સ્ટ્રા બસો સંચાલન કરવામાં આવશે. અત્રે ઉલ્લેખનીય છે કે, મુસાફરો બસ સ્ટેશન ઉપરાંત એસ.ટી.દ્વારા નિમવામાં આવેલ બુકિંગ એજન્ટ, મોબાઇલ એપ, તથા નિગમની વેબસાઇટ www.gsrct.in ઉપરથી પણ ઓનલાઇન ટિકિટનું બુકિંગ કરી શકશે. આખી બસનું શુપ બુકિંગ કરાવનારને "એસ.ટી. આપના દ્વારે" યોજના અંતર્ગત મુસાફરોએ જણાવેલ જગ્યાએથી તેમના વતન સુધી પહોંચાડવામાં આવશે તેમ, વાહન વ્યવહાર નિગમની યાદીમાં વધુમાં જણાવાયું છે. - પ્રિન્સ ચાવલા

ગાંધીનગર ખાતે ‘આદિજાતિ સાહિત્ય, કલા, સંસ્કૃતિ અને પરંપરા’ વિષય સાથે રાષ્ટ્રીય કક્ષાની આદિજાતિ લેખકોની એક દિવસીય કોકલેવ યોજાઈ



ગુજરાત ટ્રાઇબલ રિસર્ચ એન્ડ ટ્રેનિંગ સોસાયટી તેમજ આદિવાસી સોસાયટીના ડાયરેક્ટર ડૉ. સી.સી.ચૌધરીના માર્ગદર્શનમાં આ કાર્યક્રમ યોજાયો હતો. આ કોકલેવમાં આદિવાસી સંસ્કૃતિ તેમનું ગૌરવશાળી ઇતિહાસ, આદિવાસી મેડિસિન,પ્રાચીન રમતો, ગીતો, ભજનો, વિવિધ પરંપરાઓ અને સરકારની આદિવાસીલક્ષી વિવિધ યોજનાઓ સહિત સમગ્રલક્ષી ચર્ચા અને સંવાદ કરવામાં આવ્યો હતો. બિરસા મુંડા ટ્રાઇબલ યુનિવર્સિટીના કુલપતિશ્રી ડૉ. મધુકર પાડવીએ તેમજ ડાયરેક્ટર ડૉ. સી.સી.ચૌધરીએ અધ્યક્ષ તરીકેનું મુખ્ય વક્તવ્ય આપ્યું હતું.

પ્રથમ બેઠકમાં મુંબઈ યુનિવર્સિટીના ડૉ. પ્રકાશ મસરામે પોતાના વક્તવ્યમાં આદિવાસીઓના ગૌરવ વિશે વાત કરી ત્યારબાદ મુખ્ય વક્તા નાગપુર વિદ્યાપીઠના ડૉ. શ્યામ કુરેટીએ આદિવાસીઓનો ઇતિહાસ કઈ રીતે લખવો જોઈએ તેના વિશે વિગતે ચર્ચા કરી હતી. વિવિધ સત્રોમાં વક્તા તરીકે ડૉ. પ્રભુ ચૌધરી, ડૉ. કનુ વસાવા, ડૉ. આનંદ વસાવા, ડૉ. જીતેન્દ્ર વસાવા, ડૉ. જયંતી ચૌધરી, અધ્યાપક મંડળના મંત્રી ડૉ. જે.બી.બોડાત,એડવોકેટ વનરાજ પારગી સહિતના વક્તાઓએ હાજર રહી પ્રસંગ અનુરૂપ વક્તવ્ય આપ્યું હતું. આ કાર્યક્રમમાં ગુજરાત રાજ્ય દફતર ભંડારના ડાયરેક્ટર ડૉ. શૈલેષ સોલંકી અને ગુજરાત

યુનિવર્સિટીના ઇતિહાસ વિભાગના પ્રોફે. અરુણ વાઘેલા પણ હાજર રહ્યા હતા. અધ્યાપક મંડળના પ્રમુખ ડૉ. ઈશ્વરભાઈ ગામીતે સૌ મહેમાનોને આવકાર્યા હતા. સમગ્ર કાર્યક્રમના અંતે અધ્યાપક મંડળના પ્રમુખશ્રી ડૉ. ઈશ્વરભાઈએ આભારવિધિ કરી હતી. વિશિષ્ટ કામગીરી કરનાર તથા સેવા નિવૃત્ત અધ્યાપકોનું સન્માન કરવામાં આવ્યું હતું. આ કાર્યક્રમમાં ગુજરાતભરના વિવિધ યુનિવર્સિટીના પ્રાધ્યાપકો ,પી.એચ.ડી સ્કોલરો, સંશોધકો, સાહિત્યકારો, વકીલો, વિદ્યાર્થીઓ ઉપરાંત લેખનમાં રુચિ ધરાવતા તમામ વ્યક્તિઓ ખૂબ જ મોટી સંખ્યામાં હાજર રહ્યા હતા. - જનક દેસાઈ

નવા સચિવાલય-ગાંધીનગર ખાતે ‘અન્યના ઘરમાં અજવાળું પાથરીએ’ થીમ સાથે નવરાત્રી ઉત્સવનું આયોજન કરાયુ જળ સંપત્તિ મંત્રી શ્રી કુંવરજી બાવળિયાની ઉપસ્થિતિમાં હેલ્થ ચેકઅપ અને G -કાર્ડ રજિસ્ટ્રેશન કેમ્પ યોજાયો



નવા સચિવાલય-ગાંધીનગર ખાતે આજે નર્મદા, જળસંપત્તિ, પાણી પુરવઠા અને કલ્પસર વિભાગના ઉપક્રમે માનવીય અભિગમ દાખવીને ‘અન્યના ઘરમાં અજવાળું પાથરીએ’ થીમ સાથે પુરવઠા અને જળ સંપત્તિ મંત્રી શ્રી કુંવરજી બાવળિયાની ઉપસ્થિતિમાં નવરાત્રી ઉત્સવનું આયોજન કરવામાં આવ્યું હતું.

મંત્રી શ્રી કુંવરજી બાવળિયાએ માતાશ્રીની આરતીનો લાભ લીધો હતો. મંત્રીશ્રીએ જણાવ્યું હતું કે, નવરાત્રીમાં માં શક્તિની ઉપાસનાથી ગીર પંથકમાં ઉપરવાસમાં થયેલા ભારે વરસાદના લીધે આ વિસ્તારનો મહત્વનો જળસ્ત્રોત રાવલ ડેમ ઓવરફ્લો થયો છે, જેના પરિણામે રાવલ નદીમાં સિઝનનું પહેલું પૂર આવ્યું છે. રાવલ ડેમમાંથી પાણી છોડાતા, ઉના તાપુકાના સામરે અને ગાંગડા ગામ પાસેથી પસાર થતી રાવલ નદી હાલમાં પૂરની સ્થિતિમાં વહી રહી છે. નદીમાં પાણીની આક ધવાથી આ પંથકના ખેડૂતોને મોટો ફાયદો થશે.

નવી ઊર્જા પલ્લવતિ થાય અને તે ઊર્જા દિવાળીથી લઈને નવા વર્ષ સુધી કાયમ રહે છે. જરૂરિયાત મંદ નાગરિકો માટે ઉદ્દાગમાં આવીને અદભૂતપૂર્વ foundation, Ahmedabad"ને આ ઉત્સવનો ભાગ બનાવીને આપણા ઘરમાં રહેલી બિન ઉપયોગી ધરગથ્થું વપરાશની વસ્તુઓ, કપડા, રમકડા, ચોપડીઓ સહિત મોટા પ્રમાણમાં આ સંસ્થાને દાન પ્રાપ્ત થયું છે. સંસ્થા દ્વારા આ દાન અને વસ્તુઓ જરૂરિયાત મંદ સુધી પહોંચાડશે. ‘અન્યના ઘરમાં અજવાળું પાથરીએ’ થીમ સાથે

યોજાયેલા નવરાત્રિ ઉત્સવમાં સચિવાલયના વિવિધ વિભાગના અધિકારી-કર્મચારીઓ દ્વારા દર્શાવવામાં આવેલા અદભૂતપૂર્વ સહયોગ અને ઉત્સાહ બદલ મંત્રીશ્રીએ સૌને અભિનંદન આપી શુભેચ્છાઓ પાઠવી હતી. નવા સચિવાલય ખાતે આરોગ્ય વિભાગના સહયોગથી આયોજિત હેલ્થ ચેક અપ કેમ્પમાં ૧૦૦થી વધુ અધિકારી-કર્મચારીઓએ Non Communicable Disease-NCDના બીપી, ગ્લાયસિડેસની તપાસ

કરાવી હતી. આ ઉપરાંત ૨૦ જેટલા કર્મચારીઓએ G-કાર્ડ નોંધણી કરાવી હતી. જેના થકી આયુષ્માન ભારત યોજનાનો લાભ મેળવી શકશે. આ ઉપરાંત આત્મનિર્ભર ભારત અને મહિલા સશક્તીકરણના મંત્રને ચરિતાર્થ કરેલા મહિલાઓ દ્વારા દિવાળી સંદર્ભે તૈયાર કરાયેલ વિવિધ વસ્તુઓ તેમજ વિદ્યાના પુંજ સમાન બુક સ્ટોલમાંથી વિવિધ પુસ્તક નવીન કરવા ઉપસ્થિત સૌ સચિવાલયના અધિકારી-કર્મચારીઓએ લીધો હતો.

	AMDAVAD MUNICIPAL CORPORATION MAHANAGAR SEVA SADAN WEST ZONE E-Tender Notice No – 5 / 2025-26
Tender For - Road, Footpath, Drainage, Water, Building and Other Work of West zone.	
Short Tender	
Online Submission Upto	Date:- 08-10-2025 upto 18:00 hrs
Tender Document Submission	Date:- 09-10-2025 upto 12:00 hrs
Tender Opening	Date:- 09-10-2025 upto 15:00 hrs
General Tender	
Online Submission Upto	Date:- 16-10-2025 upto 18:00 hrs
Tender Document Submission	Date:- 17-10-2025 upto 12:00 hrs
Tender Opening	Date:- 17-10-2025 upto 15:00 hrs
Details and Tenders available on :- www.tender.nprocure.com , www.amc.nprocure.com	
Dy. MUNICIPAL COMMISSIONER	

પાંચમી ૧૦ નું પ્રમાણ ૧૯૭ અંક
પીએમ ૨.૫ નું પ્રમાણ ૯૪ સુધી
પહોંચી જાય છે. આમ ધ્વનિ હવાના
પ્રદુષણમાં નોંધપાત્ર વધારો થયો છે.
હવાની ગુણવત્તામાં સુધારો
થાય તે માટે છેલ્લા પાંચકે વરસમાં
કેન્દ્ર સરકારે ગુજરાતને રૂપિયા
૧૨૮૨ કરોડ નાણાકીય સહાય
આપી હતી તે પૈકી રૂપિયા ૮૫૯૫
કરોડમાં ખર્ચ કરાયો હતો. છતાં
પ્રદુષણમાં અજોરો સુધારો થઈ શક્ય
નથી. આજે પણ ગુજરાતની
નદીઓ પ્રદુષિત છે, ૧૦ થી વધુ
જિલ્લાઓમાં ભુગર્ભજળ પીવા
લાયક રહ્યું નથી. સ્થિતિ દિન પ્રતિ
દિન ગંભીર બની રહી છે. તેમ
જેવાં ગુજરાત પ્રદુષણ નિયંત્રણ
બોર્ડ પ્રદુષણને કાબુમાં લેવામાં
સદેરત નિષ્ફળ રહ્યું છે. ભલત્તની
વાત તો એ છે કે રૂપિયા ૩૨૫
કરોડની ગ્રાન્ટ તો વણવપરાયેલું
પડી રહી છે. સરકાર અને પ્રદુષણ
નિયંત્રણ બોર્ડ ભલે દાવો કરે કે
ગુજરાતમાં હવા પાણીના પ્રદુષણમાં
સુધારો થયો છે પણ વાસ્તવમાં
સ્થિતિમાં કંઈ ખાસ સુધારો જોવા
મળ્યો નથી.